

# == హాస్పిటల్స్ ==

శ్రీమతి యల్లానగడ సీతాకుమారిగారు

“ అతను ఎంత మోసంచేశాడు. పెళ్లిచేసుకొందాం, పెళ్లిచేసుకుందాం అని చెప్పినా కింత కష్టం తెచ్చిపెట్టి, చివరకు దేబేముఖం వేశాడు. ఏవిధమైన ఇబ్బంది లేనంతకాలం ప్రేమ ప్రేమ అంటూ కలవరిస్తాడా? పినరింత అడ్డుకనిపిస్తే ప్రేమనీ, ప్రేయసినీ, ముసీనదిలో వదిలిపెట్టి తన్ను చూచుకుంటాడా? అవును. ఎంతయినా చెయ్యగలడు. ప్రకృతి అతనిపక్షం! సంఘం అతనిపూట కావు!! చట్టం అతని ఇచ్చాను వర్తని!!!

గణగణ గణగణమని ఉస్మానియా జనరలు హాస్పిటల్స్ సాయంకాలం 4 గంటలకు కొట్టే విజిటింగు బెల్లు మ్రోగుతూ ఉన్నది. అన్ని వార్డుల్లోని రోగులూ ఆ తంతో తమ ఆవులు వస్తున్నారో లేదో అని చూచేవారే. ఇక శ్రీలూ పురుషులూ పిల్లలూ తండోపతండాలు తమ బంధువులూ స్నేహితులూ ఇక ఈరోగులను చూడడానికి ఒక శ్లనాకళ్ల తోనుకుంటూ వస్తున్నారు. ఆ గేటుముందు నిలువబడ్డ ఇద్దరు బంబ్రోతులకూ విడా తెరిపేలేకుండా ఉన్నది వచ్చే వాళ్ల మూటల్లో జేబుల్లో తినుబండారాలు గుంజుకొనడానికి, విసురుపుచ్చుకు ఒక మూలపడవెయ్యడానికి.

అది రెండో అంతస్తులో డెలివరీ వార్డు అక్కడ అంతా ప్రసవించిన శ్రీలూ మాత్రమే ఉంటారు. అందులో తల్లిపిల్ల సలక్షణంగా ఉన్న వాళ్లను మధ్య హాలులోనూ పిల్లలు లేని వాళ్లను వరండాలో ఉంచుతారు. హాస్పిటలులోకంతా కలకలలాడుతూనూ ఉండేది. ఈ వార్డునీరసంలో గూడ ఒక విధమైన ఆనందతోనూ, గర్వంతోనూ తృప్తితోనూ ప్రకాశిస్తుంటాయి ఆ బాలింత శ్రీలముఖాలు.

ఈ హాలులోనూడా విజిటర్లకు ఏమీ తక్కువ లేదు. పైగా ఎక్కువ గుడానూ. ఇంచుమించుగా ప్రతిరోగినీ చుట్టేశారు ఈ బంధువులూ స్నేహితులూ.

ఆపక్కలన్నిటిలోకీ ఒక పక్క మాత్రమే విజిటర్లతో చుట్టబడకుండా ఉన్నది. ఆపక్క మీద ఒక యువతి... కాదు. మాతృదేవత పడుకోని దృష్టులతో తనను చూడడానికి వచ్చే వాళ్ల వ్యయా ఈ విశాల ప్రపంచములో తేరిని కాబోలును, చూస్తూ ఉన్నది. ప్రక్కనే ఉయ్యాలలో తిట్టిలో సముద్రపు నురుగులాటి తెల్లని పొత్తిళ్లలో అప్పుడు విచ్చిన బొడ్డు మల్లెపువ్వులాగా ఒక శిశువు “బహుశ కష్టవరతమైన ఈ విశాలస్పష్టిలో తన భావిజీవితము ఎలా జరుగబోతుందో” అని ఆలోచిస్తున్నట్లుగా కనులు మూసుకుని పడుకోని కప్పివేయబడ్డ దోమ తెరలో నుంచి కనిపిస్తూ ఉన్నది.

పాపం!! ఎవ్వరో ఆతల్లి!! వయసు ఆట్టేలేదు. మనిషి చాలా తెలుపుకాదు కాని ఎరువు పోషకాంశాల శిశు బంగారుచాయతో ఉంటుంది.



కళ్లు ఆ కణ్ణాంతాలు కావు గాని అంత సీరససీతిలో గూడ మిలమిల్లాడి పోతున్నాయి. లైలసంస్కారం లేని ఆకేశపాశం సుదీర్ఘం కాదు కాని నల్ల గానూ ఎత్తు గానూ అలలు అలలు గాపడి తలగడానంతా కప్పి వేస్తున్నాయి. ఆనూన్య నేత్రాలు తీరువబడేశాన్నాయి కాని ఆమె అక్కడ జరిగే సంగతులు ఏమీ చూడడములేదు. అచోకవిధమైన పూర్వస్మృతి మార్గంలో పడి అక్కడక్కడి తనదివితే ఘట్టాలను విసాదహృదయంతో తిలకిస్తూ ఉన్నది.

అందులో ఒకరంగం!! అది ఒక విశాలమైన భవనపురోభాగం చాలా మంది స్త్రీలూ పురుషులూ బహువిధాల రోదనంచేస్తున్నారు. ఆమధ్య ఒక స్త్రీ కి ఘనమునుకొని నేలమీద పడుకొని ఉన్నది. తనకు మాడేళ్లుంటూ యేమో ఆమెమీద ఎక్కి "ఆమ్మా ఆమ్మా కల్లు లెలూ" అని అడుగుంటున్నది. తరువాత వాళ్లంతా కలిసి ఆమెను ఎక్కడికో తీసుకుపోయి "ఆమ్మా, ఆమ్మామ్మ గారి ఊరుపోయిందని చెప్పారు అక్కడనుంచి మళ్ళీ ఆమ్మ రానేలేదుకదూ...

పాపం! ఆవాలింత ముఖమీద విసాదమేఘాలు కమ్ముకున్నాయి. రంగస్థలం మారింది. ఇప్పుడు మరొకరంగం ప్రదర్శింపబడుతున్నది. అది ఒక వివాహ వేదిక. చాలామంది స్త్రీలూ పురుషులూ పిల్లలూ సోగపైన

బట్టలూ విలువైన సాములూ ధరించి హడావుడిగా తిరుగుతూ ఉన్నారు. ఇల్లంతా ఆనందంతో నూకోలా హలంతో నూ కొట్టుకుపోతున్నది. తనని గూడ సర్వంకోళ్ళి లెంగా అలంకరించి పీటమీద కూచోపెట్టారు. ఆపక్కన వేరొక పీటమీద గొరిల్లా లా ఆకారముకలిగిన పెండ్లికొడుకు పురోహితుడు ఒకటిచెప్పి తే తా నొకటిచెస్తూ కూచోని ఉన్నాడు.

## గృహ లక్ష్మీ

కొంచెం ఎడంగా మరి రెండుపీటలు వేసిఉన్నాయి. వానిలో ఒక దానిమీద పండుకోతిలాగా తనతండ్రి పెళ్లికొడుకు వేపంతో కూర్చున్నాడు ఆపక్కన. ఆపక్కపీటమీద సగంవిచ్చిన తామర మొగ్గలాగా ఒక ఆమ్మాయి సిగ్గుచేతనో దుఃఖంచేతనో తలవంచుకొని కూచున్నది. అప్పటికి తనకు పన్నెండేళ్లుంటాయి. ప్రతిఘటనకక్తి లేదుకాని జరిగే సందర్భములన్ని మాత్రం తెలుసును. ఈ అరవయ్యేళ్లప్రాయంలో తన తండ్రికి వలపు పిచ్చిపట్టి ఆ పద్మంలాటిపిల్లను తాను పెండ్లాడి అందుకు కాన్కగా తనను ఆవేరివానికి ఇస్తాఉన్నాడని తెలుసును. అతనికి-ఆపెండ్లి కొడుకుకు తెలివిలేదు, చదువులేదు, చక్కదనమూలేదు. చివరకు డబ్బాలేదు. అతనికిఉన్న క్వాలిఫికేషను ఒక్కటి, ఒకచెల్లెల్ని కలిగిఉండడము. తనకుడు పెళ్లికానిపిల్లలతో ఎన్నో ఆశయాలు వెళ్లబోసుకునేది. ఇదివరకు తనభర్తకు ఒక పెద్దఉద్యోగం ఉంటుందనీ ఒక పెద్దనగరంలో కాపురం ఉంటామనీ తను బాగా చదువుకొని పెద్దపెద్ద ఉపన్యాసాలు ఇస్తాననీ తన తండ్రి ఎప్పుడన్న చూడానికీవచ్చి ఆశ్చర్యపోతాడనీ, ఈమోస్తరుగా. కాని ఏంలాభం, అవన్నీ ఇప్పుడు ఎవరితో చెప్పకున్నా లాభంలేదు. వివిధంగానూ ఈసంఘటన తప్పిపోదు. బంధువులందరికీ కావలసింది పసందయిన భోజనముమాత్రమే. మరికొన్ని ఘడియల్లో ఆచేతనపదార్థం తన జీవనాధారం ఐపోతుంది. తన తల్లిఉంటే తనకిలాటిసంఘటన కల్గేదికాదేమో.

రోగకన్నులు చెమ్మగిల్లినాయి. పాపం ఇదికూడ విచారఘట్టమే.

ఇది ఇంకోఘట్టం.

ఇది పట్నంలో తమబంధువులఇల్లు, ఎదురుగా ఒక ఆతను కూచోని మాట్లాడుతూఉన్నాడు. అతనికి 24 ఏళ్లుంటాయి. చామనచామగానూ సమ ఉన్నతం గానూ కొంచెం ఘట్టిగానూ ఉంటాడు. బిల్లిమారియా లాగా క్రాపు పైకిదువ్వుకొని ముఖం నున్నగ ఊరం

చేసుకొని కళ్లకు అద్దాలు వేసుకొని ఫుల్ సిల్కు సూటులో ఉంటాడు. ముఖమూ కళ్లూ విలాసం గానూ వికాసంగానూ ఉన్నాయి. కుడిచెంపూద ఒక పెద్దగుంట-చిన్నగా నవ్విశాసరే-విర్పడుతుంటుంది.

ఆతను చెప్పతున్నాడు ముఖం కొంచెం సీరియస్ గా మార్చుకొని “ఇలా మీవాళ్లకు ఇష్టంలేదనే సంగతి మందుగా నాకు చెప్పలేదే? మీవాళ్ల అందరి ఇష్టమీద నీవు మళ్లి పెళ్లిచేసుకొనబోతున్నావనుకున్నాము.”

ఆమె వెంటనే జబాబు చెప్పలేకపోయింది. గుండెలు చాలా తీవ్రంగా కొట్టుకుంటున్నాయి. అనేక కష్టములు పడిపడి ఆమె హృదయమూ, ఆలోచనలు చేసిచేసి మెదదూ చాలా అలిసిపోయినవి. ఎంత చిన్నకష్టము వేరు విన్నాసరే, ఆమె హృదయంలో తీవ్రమయిన బాధ పుట్టుతూఉన్నది. మెల్లగా తన తల తీసుకువెళ్లి ఆతని గుండెల్లో దాచుకొని అతని రెండుచేతులూ తీసుకొని తీవ్రంగా కొట్టుకుంటున్న గుండెల్లో పెట్టుకొని జాలీగా చెపుతూ ఉన్నది. మీవాళ్లు ఎటువంటివాళ్లు అనుకున్నావు. వాళ్లుచేసే ఘాతకాలకు సంఘంలో పలుకుబడి ఉన్నదనే వాళ్ల ఉద్దేశ్యం. నేను ఆ వేరివాడిని వదిలివేసి నా హృదయపూర్వకంగా నాకు జీవనాధారంగానూ సహచరుడుగానూ భాగస్వామిగానూ ఉంటాడని తోచిన పవిత్రంగా వివాహంచేసుకుంటానంటే వాళ్లకు పనికిరాలేదు. మానాన్న - ఆయనకు అరవయిఏళ్లువెళ్లిపోయినవి- ఆయనపాపం నన్ను బలిపెట్టి ఒక అమాయకం ఆమ్మాయిని పెళ్లిచేసుకుంటే సంఘం వెలిఅన్నావెయ్యలేదు. చుట్టాలంతావచ్చారు పెళ్లికి. ఎంతమంచిననుకున్నావు మాపిన్ని. నన్ను ఎంతో ఆపేక్షగాచూచేది ఎంతో స్నేహంగాఉండేది. మాపొరుగువాళ్లందరిలాగా చిలిపికయ్యలుఆడుతూ కూచునేదికాదు. నిజంగా అంతబుద్ధిమంతురాలూ, అంత తెలివైనదీ మావాళ్లలో ఎవ్వరూలేదు. కాని ఏం

## హాస్పిటల్లో

చేస్తుంది. పాపం ఆమె పక్క ఇంటి బాలనుండరంతో పెళ్లిపోయింది. తరువాత ఆమె చెడ్డదని తిట్టే తిట్లు నేను వినలేకపోయానను.

నా సంగతి గూడా అంతే, ఆ వెరినాడికి నేను అవసరం లేదు. నాకు ఆతను ఆసలే అవసరం లేదు; అందుకు ఆతన్ని వదలి నేను వేరే పెళ్లి చేసుకుంటానంటే సంఘమా, మా గాన్న, శిక్షాస్మృతి, వప్పకొనడం లేదు. చూడూ నేను పెళ్లి చేసుకుంటే మా గాన్నకు అప్రతిష్ట. ఆతను చేసిన పనికి ఏమీ చేచే లేదేమో?...

ఈ అవస్థ పడలేక ఆక్కడ నుంచి మా పిన్ని గారి ఊరు వెళ్లిపోయి ఇక్కడ మారుతపు బంధువులు ఉంటేను వచ్చి వేళాకు కాని ఏలా భోం? ఇక్కడ ఎవ్వరూ గూడా పెళ్లి చేసుకొనడానికి ఇష్టం పడలేదు. కారణం ఆ వెరినాడు జీవించి ఉండడమే పోనీ కొన్నాళ్లు చదువుకొని స్వతంత్రంగా ఏమయినా ఉద్యోగం చేసుకుందామనుకున్నాను. కాని డబ్బే ది. ఇక్కడికి వచ్చిన తరువాత మా గాన్నకు “ఇక్కడ ఉండి చదువుకుంటాను డబ్బు పంపించ” మని వ్రాశాను. ఆయన వ్రాశాడు గదా ఆడ ముండకు డబ్బు ఖర్చు పెట్టి చదివిస్తానా! తిన్నగా ఇంటికి దయ చెయ్యి, లేకపోతే పోలీసుల ద్వారా తెప్పిస్తాను,” అని. మొగసుకొన్న ఆయన మా అన్నయ్యను గుంటూరులో చదువుకుంటుంటేను ఆతను నెల నెలా వచ్చే డబ్బు తగలేసి చదువుకు బదులు సంకటాలు తెచ్చుకున్నాడు. అవి వదిలేటప్పటికి రెండేకరాల పొలం వదిలింది ..

ఈ సోదీంతా ఎందుకు చెప్పాడున్నానంటే నాకు మా వాళ్ళ సిద్ధి, మన సంఘం సిద్ధి తెలియజెయ్యడానికి. ఇలాటి పరిస్థితులలో ఏడాదిలో పాత్రా వాడికి జలాశయం దొరికినట్లుగానూ బంధువుల ద్వారా నీ పరిచయం అయింది. నీవు నా దీనచరిత్ర విని బాలిపడి నేను చదువుకొనడానికి ధనసాయం అయ్యచి తోగానే, స్వార్థ రహితంగానే, చేస్తానన్నావు కాని నాకు మాత్రం నీ దాతృత్వాన్ని స్వార్థ రహితాన్ని చూచిన తరువాత

కృతజ్ఞతకలిగి, నేను హంగామారి, ఇప్పుడు దుర్నివార్య ప్రణయంగా పరిణమించింది. నీవు కూడా నన్ను గట్టిగా, వివాహం చేసుకుంటానని నమ్మకము చెప్పావు. ఇక ఇప్పుడు ఎవరికి ఇష్టం లేకపోతే నేమి...

ఆతను చెప్పాడున్నాడు. “నిన్ను నేను మొదట్లో చూచినప్పుడు బాలిమాత్రమే కలిగింది. ఏవిధంగా నయినా ఒక అనాధ జీవినీ ఉద్ధరించితే చాలు ననుకున్నాను...”

కాని ఆ ఉన్నతాశయాలు చాలా రోజులు నిలువబడలేదు. నీలాటి ఆనంద తనం నా సొత్తు అయితే ధన్యుణ్ణి అనుకున్నాను. నీ జ్యోతిస్సులను వెలిగి కేకలు, భావాలను రేకొట్టే జాట్లూ నన్ను వెరినాడి చేశాయి. చివరకు నిన్నే నా జీవన సర్వస్వంగా చేసుకొనవలెననుకున్నాను, కాని ఇప్పుడు చూస్తే మనవివాహం చేసుకొనడం కష్టం అనిపిస్తున్నది. మరి మీ వాళ్ళకి ఇష్టం లేకపోతే నేను వెళ్తుతారు...

“పెట్టనియ్యి. మనకేమీ ఫరవాలేదు. మన ప్రేమ కోసం, మన జీవితో ద్వేష్యం నెరవేర్చినందుకు, సంఘానికి ఒక దోష చూపినందుకూ, అవసరం అయితే ఇద్దరం చెరి ఒక ఏడాది జైల్లో ఉండి వద్దాము. అప్పుడు మన ప్రేమ మరీ ఘనీభవించుతుంది.”

“లాభం లేదు. నేను ముందు ఇంత గొడవ ఉన్నదనుకొనలేదు ఈ పెండ్లి చేసుకుంటే ఎలాగైనా మనం నిశ్చింతగా జీవించలేము. ఇప్పుడే ఇంత చిక్కుగా ఉంటే ముందేమి నుభవడుతాము.

“అయితే ఇంతవరకూ తెచ్చి ఇప్పుడు నన్ను వదలి వెళ్తుతానంటావా. ముందు నా సిద్ధి ఎంత సీనం అయి పోతుందో తెలుసునా?”

“మరేమీ ఫరవాలేదు మందువు చెప్పినా, ఇలాగే చదువుకుంటూ ఉండు నీకు కావలసిన ధనసహాయం నేను చేస్తూ ఉంటాను.

## గృహాలక్ష్మి

“చాలు ఇవ్వాలిటికి నీహృదయం తెలిసింది. అంత వికాలమైన నీగుండెల్లో ఇంతపిరికితనం, ఇంత లోభ త్వం ఉన్నదని తెలిస్తే నీసాయం గడ్డిపోచకూడ నేను తీసుకొనకపోదును. నీచాయ నాగర్భంలోఉన్నందుకు నేను విచారించుతున్నాను ఇకవెళ్లు, నాలవధి నేను పడుతాను.”

నిజముగా ఆ బాలింతరాలిగుండెలు అదిరిపోతున్నాయి. పగపట్టిన తామపాముబుస్సలలాగా వేడి నిట్టూర్పులు వీడ్పాడే న్నాయి. సహజకాంతాశోభితాలయిన ఆకళ్లు, కెంపుల్లాగా మెరిసిపోతున్నవి.

ఎంత బీభత్సం !!

ఇప్పు డామెహృదయరంగంలోని దృశ్యప్రదర్శనాలమీద తెరదింపడడది. భావి వీధిలో పరిభ్రమిస్తూ ఉన్నది.

“చివరకు ఈహాస్సిటలు దిక్కుఅయింది నాకు. ఇక్కడమాత్రం ఎన్నాళ్లుంటాను ఈ వారంకాగానే వీళ్లు కిందికిదింపి వేస్తారు. ఈ హాస్సిటలుగేటూ దాటి జేనా జీవితాన్ని ఏకార్యక్రమంలోఉంచాలా తోచడములేదు. ఈ బయటిప్రపంచంలో నేను కావలసిన వాళ్లుగాని, నాకు గావలసినవాళ్లుగాని ఒక్కప్రాణి కూడా లేరుగదా, ఇక నాభివిష్యంతు ఏంకావాలా?”

“నాలాగే సంఘమరాచారాలకు బలియైన కష్ట జీవినులూ, వ్యూజీవినులూ ఇంకా ఎంతమంది ఉన్నారో, ఈదేశంలో ఈఖాల్సవివాహాలూ ఈ వృద్ధవివాహాలూ, ఈఎదురుజేవాహాలూ ఇంతలో మచ్చుల్ని వదలిపెట్టేటట్లులేవు...పోనీ నాకు చదువు కొనడానికి డబ్బున్నా బాగుండును. మీనాన్నకి అంత ఆస్తిఉన్నదిగదా ఏంలాభం? మాఆవన్నయ్యకి తగలవెయ్యడానికైనా అధికారంఉన్నదిగాని నాకుచదువుకోడానికిగూడ అధికారంలేదు...ఇవన్నీ ఇలాఉండగా నాకు మొగుడూఅంటూ ఒకణ్ణిమాపితేనేకాని నా పిల్లను నేను పెంచుకొనకపోదుట. రన్యాదేశంలో

కాబోలు పెళ్లికాకపోయినా పిల్లలనుకని పెంచుకొనవచ్చు”నని ఆతడు చెప్పాడు... పెంచుకొనిస్తే నేను ఒక్కపూటనేఅయినా తిని నాచిట్టితల్లిని పెంచుకుంటాను...

ఇక ఆవెరివాడున్నంతకాలం నన్నెవ్వరూ పెళ్లిచేసుకోరన్నమాట. నాలుగేళ్లకింద డైవోర్సుబిల్లు కావాలనీ వద్దనీ తన్నుకున్నారు. ఇప్పుడు మళ్ళీ కళ్లొనన్నఎవరూ ఆనుకొనడంలేదు. అన్నట్లు ఎన్నికలగోల లాచ్చాయికాదూ మాస్త్రీలు చాలామంది శాసనసభలకువచ్చారు. వాళ్లేమయినా ప్రయత్నంచేస్తారేమో, ఈశాసనాలకి. ఎవ్వే, ఎందుకుచేస్తారు. వాళ్లజీవితాలు మట్టుకు సౌఖ్యంగాఉంటేచాలు. లేకపోతే “ముందు స్వరాజ్యంరానియ్యండి, తర్వాత ఇవన్నీమాడ్డాం” అంటారు.

“పాశ్చాత్యదేశాల్లో వధూవరులకు డాక్టరు సర్టిఫికెట్లు ఉంటేనేగాని పెళ్లిచెయ్యరట. ఈ పవిత్రదేశంలో ఆలాటి గొడవలు పనికిరావు వీరి జీవితచర్యలన్నీ “కర్మ”నూ “గీత”నూ పట్టి ఉంటాయి కదూ.”

“అతను ఎంత మోసంచేశాడు. పెళ్లిచేసుకొందాం, పెళ్లిచేసుకుందాం అని చెప్పి నా కింత కష్టం తెచ్చిపెట్టి, చివరకు బేబెముఖు వేశాడు. ఏవిధమైన ఇబ్బంది లేనంతకాలం ప్రేమప్రేమ అంటూ కలవరిస్తాడా? పినరింత అడ్డుకనిపిస్తే ప్రేమనీ, ప్రేయసిని, ముసీననిలో వదిలిపెట్టి తన దోవ తను చూచుకుంటాడా? ఆవును. ఎంతయినా చెయ్యగలడు. ప్రకృతి అతనిపక్షం! సంఘం అతని పూటకాపు!! చట్టం అతని ఇచ్చానువర్తి!!!

“చివరకు ఏమి చెయ్యడానికి తోచడంలేదు. ఇతరులు ఇచ్చిన సలహాలు ఏమైనా అక్కకు వస్తాయా అంటే... ..“రామా కృష్ణా ఆనుకుంటూ పడిఉండరాదూ” అని ఒకముసలమ్మ నీతి నేరిపింది.

## హాస్పిటల్లో

“ఏ నేవాసదనంలానన్న చేరి పొట్టబోనుకొని సంఘ సేవ చెయ్యరాదా” అని ఒక సంస్కారప్రియురాలు బోధించింది.

“పోనీ, బ్రతికి ఎవరిని ఉద్ధరించను. ఎందులానన్నా పడి చావరాదా” అని ఒకతల్లి ప్రేమపూర్వకంగా సలహా చెప్పింది.


“మా ఇంట్లోఉండి మా నలుగురికీ వండిపెట్టినీ కడుపుకు ఇంత తినరాదా” అని గంబెడురోగాలతో కొట్టుకుపోతూవున్న ఒక ఇల్లాలు ఆదరించింది. నిజమే! అన్ని సుఖదుఃఖాలూ ఆనుభవించి తమజీవితం మీద తమకే అసహ్యం వేసే వీళ్ళిచ్చే సలహాలు ఇవి...

ప్రక్కనున్న ఉయ్యాలతోటిలోనుంచి యాఁయాఁ అని ఆ పశికునవీడుపు వీణాస్వనంలాగావచ్చి ఆ మాతృహృదయంలో చొచ్చుకుపోయింది. టక్ టక్ మని బూడ్చుల శబ్దంచేస్తూ ఒక సిస్టరువచ్చి ఆబిడ్డను

అతిసున్నితంగా లేపదీసి ఆమె పక్కనఉంచి ‘పాలు తాగించు’ అంటూ క్షణం ఆలస్యంచెయ్యకుండా అవతల ఏడుస్తూఉన్న మరొకపిల్ల దగ్గరికు వెళ్ళిపోయింది. ఆశికువు సంపెంగపువ్వులాటి తన చిట్టినోటితో పాలకు తమముకొనటంచూచి ఆ తల్లిహృదయం ఆర్ద్రాంతయి క్షణం ఆలస్యంచెయ్యకుండా ఆ ప్రణయఖండాన్ని హృదయంలో చేర్చుకున్నది. ఒకక్షణం జరిగిపోయిన విషాదచరిత్రనుగూర్చిన ఆలోచనగాని అంధకారమయ మయిన భవిష్యత్తు థాన్నిగూర్చిన విచారంగాని ఆమెకు తట్టలేదు.

ఆమె జీవితంలో అది ఒక్కటే ఆనందమయ దివ్యక్షణం!!

గణగణగణగణమని చెవులు రింగుమనేటట్లు గీగంటలకు విజిటర్సును వెళ్ళిపోమ్మని క్లోజింగుబెల్ మ్రోగుతూఉన్నది.



## వ్యాసకర్తలకు

వ్యాసములు ప్రకటన కంగీకరింపబడుచో వ్యాసకర్తల కాసమాచారము వెంటనే తెలుపబడును. అంగీకరింపబడని వ్యాసములు ఆ మాసాంతమువఱకుమాత్రము భద్రపరుపబడియుండును. వ్యాసములు కావలసిన ఆయావ్యాసకర్తలు తగు తపాలబిళ్ళలనుపంపి వానిని తెప్పించుకొనగలరు.

సంపాదకుడు.